

"ഭരണഭാഷ- മാതൃഭാഷ"



കേരള സർക്കാർ



സംഗ്രഹം

തദ്ദേശ സ്വയംഭരണ വകുപ്പ് - പരേതരായ ശ്രീ. ഭാസ്കരൻ നായർ, പുത്തൻതറ, നെന്മാറ പാലക്കാട് എന്നവരും ശ്രീമതി. കമലം, തെക്കേടത്തുവീട്, ഫോർട്ട് മൈതാനത്തിന് സമീപം, ചിറ്റൂർ, പാലക്കാട് എന്നവരും തമ്മിൽ 04-06-1969 ൽ നടന്ന വിവാഹം കൊടുമ്പ് ഗ്രാമപഞ്ചായത്തിൽ രജിസ്റ്റർ ചെയ്യുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ആർ.സി) വകുപ്പ്

സ.ഉ.(സാധാ) നം.1306/2022/LSGD

തീരുവനന്തപുരം, തീയതി : 26-05-2022

- പരാമർശം:-
1. ശ്രീ. ഗോപകുമാർ ടി, രോഹിണി, ഗണേഷ് നഗർ, ശേഖരിപുരം. പി.ഒ പാലക്കാട് എന്നവർ സമർപ്പിച്ച 21-12-2021 ലെ നിവേദനം.
 2. പഞ്ചായത്ത് ഡയറക്ടറുടെ 16-02-2022 ലെ PAN/1407/2022-B1(DP) നമ്പർ കത്ത്.

ഉത്തരവ്

മാനസിക വൈകല്യമുള്ള തനിക്ക് വിമുക്ത ഭടനായിരുന്ന തന്റെ പിതാവിന്റെ ഫാമിലി പെൻഷൻ ലഭിക്കുന്ന ആവശ്യത്തിനായി 04-06-1969 ൽ നടന്ന മാതാപിതാക്കളുടെ വിവാഹം രജിസ്റ്റർ ചെയ്യാൻ അനുമതി നൽകണമെന്നാവശ്യപ്പെട്ട് പരാമർശം (1) പ്രകാരം സർക്കാരിൽ അപേക്ഷ ലഭിച്ചിരുന്നു.

കൊടുമ്പ് ശ്രീ. സുബ്രഹ്മണ്യ സ്വാമി ക്ഷേത്രത്തിൽ വെച്ച് ശ്രീ. ഭാസ്കരൻ നായർ, പുത്തൻതറ, നെന്മാറ പാലക്കാട് എന്നവരും ശ്രീമതി. കമലം, തെക്കേടത്തുവീട്, ഫോർട്ട് മൈതാനത്തിന് സമീപം, ചിറ്റൂർ, പാലക്കാട് എന്നവരും തമ്മിൽ 04-06-1969 ൽ നടന്ന വിവാഹം അന്നത്തെ കാലത്ത് വിവാഹ രജിസ്ട്രേഷൻ നിർബന്ധമല്ലാത്തതിനാൽ തദ്ദേശ സ്വയംഭരണ സ്ഥാപനത്തിൽ രജിസ്റ്റർ ചെയ്തിരുന്നില്ല. ശ്രീമതി. കമലം 17-10-1998 ലും, സർവ്വീസ് പെൻഷൻ ലഭിച്ചുകൊണ്ടിരിക്കെ ശ്രീ. ഭാസ്കരൻ നായർ 05-09-2015 ലും മരണപ്പെട്ടിരുന്നു. വിമുക്തഭടനായിരുന്ന പിതാവിന്റെ ഫാമിലി പെൻഷൻ ലഭിക്കുന്നതിലേക്കായി അപേക്ഷ സമർപ്പിച്ചിരുന്നുവെങ്കിലും ശ്രീ. ഭാസ്കരൻ നായരുടെ കുടുംബ വിവരങ്ങൾ ലഭ്യമല്ലാത്തതിനാൽ തുടർ നടപടികൾ സ്വീകരിക്കുവാൻ സാധിച്ചിരുന്നില്ല. തുടർന്ന് കൊടുമ്പ് ഗ്രാമപഞ്ചായത്തിൽ വിവാഹ സർട്ടിഫിക്കറ്റ് ലഭിക്കുന്നതിനായി അപേക്ഷ സമർപ്പിച്ചിരുന്നുവെങ്കിലും ദമ്പതികൾ രണ്ട് പേരും മരണപ്പെട്ട സാഹചര്യത്തിൽ വിവാഹം രജിസ്റ്റർ ചെയ്യാൻ സാധിക്കില്ല എന്ന് അറിയിക്കുകയുണ്ടായി. തുടർന്നാണ് അപേക്ഷകൻ പ്രസ്തുത വിവാഹം രജിസ്റ്റർ ചെയ്യുന്നതിന് പ്രത്യേക അനുമതി നൽകണമെന്നാവശ്യപ്പെട്ട് സർക്കാരിൽ അപേക്ഷ സമർപ്പിച്ചത്.

1955 ലെ ഹിന്ദു വിവാഹ നിയമത്തിലും 1957 ലെ കേരള ഹിന്ദു വിവാഹ രജിസ്ട്രേഷൻ ചട്ടത്തിലും 2008 ലെ കേരള വിവാഹങ്ങൾ രജിസ്റ്റർ ചെയ്യൽ (പൊതു) ചട്ടത്തിലും വിവാഹിതരായ ദമ്പതികളിൽ രണ്ട് പേരും മരണപ്പെടുകയും വിവാഹം രജിസ്റ്റർ ചെയ്യാതിരിക്കുകയും ചെയ്യുന്ന സാഹചര്യത്തിൽ വിവാഹം രജിസ്റ്റർ ചെയ്യുന്നതുമായി ബന്ധപ്പെട്ട

വ്യവസ്ഥകൾ നിലവിലില്ല. അതോടൊപ്പം മാനസിക വൈകല്യമുള്ള മകന് പെൻഷൻ ലഭിക്കേണ്ടത് അനിവാര്യമാണെന്ന് പരാമർശം (2) പ്രകാരം പഞ്ചായത്ത് ഡയറക്ടർ അഭിപ്രായപ്പെടുകയുണ്ടായി.

സർക്കാർ ഇക്കാര്യം വിശദമായി പരിശോധിച്ചു. ശ്രീ. ഭാസ്കരൻ നായർ, ശ്രീമതി. കമലം എന്നിവർ തമ്മിൽ നടന്ന വിവാഹം 2008 ലെ കേരള വിവാഹങ്ങൾ രജിസ്റ്റർ ചെയ്തത് (പൊതു) ചട്ടങ്ങൾ നിലവിൽ വരുന്നതിന് മുമ്പാണ്. 1955 ലെ ഹിന്ദു വിവാഹ നിയമത്തിലും 1957 ലെ കേരള ഹിന്ദു വിവാഹ രജിസ്ട്രേഷൻ ചട്ടത്തിലും വിവാഹ രജിസ്ട്രേഷൻ നിർബന്ധമല്ലായിരുന്നു. 2008 ലെ കേരള വിവാഹങ്ങൾ രജിസ്റ്റർ ചെയ്തത് (പൊതു) ചട്ടത്തിലെ ചട്ടം 6 ലെ ക്ലിപ്ത നിബന്ധന പ്രകാരം ചട്ടം നിലവിൽ വരുന്നതിന് മുമ്പ് നടന്ന വിവാഹങ്ങൾ ഹിതാനുസരണം രജിസ്റ്റർ ചെയ്യാനെ വ്യവസ്ഥ ഉള്ള ചട്ടം 15 പ്രകാരം ചട്ടം നിലവിൽ വന്ന ശേഷം ചട്ടപ്രകാരമുള്ള അധികാര സ്ഥാനം നൽകുന്നതല്ലാത്ത സാക്ഷ്യപത്രം സർക്കാർ ആവശ്യങ്ങൾക്ക് സ്വീകരിക്കാൻ പാടില്ല എന്ന് പറഞ്ഞിട്ടുണ്ടെങ്കിലും ചട്ടങ്ങൾ നിലവിൽ വരുന്നതിന് മുമ്പ് നടന്ന വിവാഹങ്ങൾക്ക് ഈ വ്യവസ്ഥ ബാധകമല്ല എന്ന് വ്യക്തമാക്കിയിട്ടുണ്ട്. അപേക്ഷകൻ മാനസിക വൈകല്യമുള്ള വ്യക്തിയായതിനാൽ ടിയാന്റെ സംരക്ഷണവും ഉപജീവനവും നിലനിൽപ്പും കണക്കിലെടുക്കുമ്പോൾ ഫാമിലി പെൻഷൻ ലഭിക്കേണ്ടത് അനിവാര്യമാണെന്ന് സർക്കാർ മനസിലാക്കുന്നു.

ആയതിനാൽ പരാമർശം (1) അപേക്ഷ ഒരു പ്രത്യേക കേസായി പരിഗണിച്ച് പരേതരായ ശ്രീ. ഭാസ്കരൻ നായർ, ശ്രീമതി. കമലം എന്നിവർ തമ്മിൽ 04-06-1969 ൽ കൊടുമ്പ് ശ്രീ. സുബ്രഹ്മണ്യ സ്വാമി ക്ഷേത്രത്തിൽ വെച്ച് നടന്ന വിവാഹം കൊടുമ്പ് ഗ്രാമപഞ്ചായത്തിൽ രജിസ്റ്റർ ചെയ്ത് നൽകുന്നതിന് കൊടുമ്പ് ഗ്രാമപഞ്ചായത്തിലെ തദ്ദേശ വിവാഹ രജിസ്ട്രാർക്ക് അനുമതി നൽകി ഇതിനാൽ ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

RAJEEVAN A P

ഡെപ്യൂട്ടിസെക്രട്ടറി

1. ശ്രീ. ഗോപകുമാർ ടി, രോഹിണി, ഗണേഷ് നഗർ, ശേഖരിപുരം. പി.ഒ പാലക്കാട്.
2. തദ്ദേശ വിവാഹ രജിസ്ട്രാർ / സെക്രട്ടറി, കൊടുമ്പ് ഗ്രാമപഞ്ചായത്ത്, പാലക്കാട്.
3. പഞ്ചായത്ത് ഡയറക്ടർ, തിരുവനന്തപുരം.
4. പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ് /എ&ഇ /എൽ.ബി.എ) തിരുവനന്തപുരം.
5. ഡയറക്ടർ, കേരള സംസ്ഥാന ഓഡിറ്റ് വകുപ്പ്, തിരുവനന്തപുരം.
6. എക്സിക്യൂട്ടീവ് ഡയറക്ടർ, ഐ.കെ.എം, തിരുവനന്തപുരം.
7. ഐ.&പി.ആർ. വെബ് ന്യൂ മീഡിയ.
8. നിയമ (ഉപദേശം -ഡി) വകുപ്പ് (3712/ഉപദേശം ഡി3/2022/നിയമം)
9. കരുതൽ ശേഖരം / ഓഫീസ് പകർപ്പ് (ഫയൽ നം : ആർസി3/17/2022/തസ്വഭവ)

ഉത്തരവിൻ പ്രകാരം

Signed by Pradeesh M

Date: 26-05-2022 15:02:15

സെക്ഷൻ ഓഫീസർ